



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक ११४

ने. सं. ११३३ कौलाश्व पंचमी बुधवा: २०७० असोज २३ गते बुधवार (Oct -9, 2013)

मूल्य : ५/- (न्यातका)

४० दिन मात्र बाकि रहदां पनि दलहरूलाई घोषणा पत्र तयार गर्न कठिनाई

## संघीयताको चुनौति

कीर्तिपुर सन्देश/

मसिर ४ गते दोस्रो संविधानसभाको चुनावका लागि जम्मा ४० दिन मात्र बाँकी रहँदा सम्म पनि चुनावमा सहभागी हुने दलहरूले आ-आफ्नो घोषणा पत्र जारी गर्न सकेको अवस्था छैन।

विशेष गरी घोषणा पत्र तयार गर्नका लागि प्रमुख दलका नेताहरूलाई अहिलेको अवस्थामा संघीयताको सवालमा नै चुनौति रहेको छ। संविधानसभाको विघटन हुनुको प्रमुख कारण पनि संघीयताको सवाल नै हो। अहिले संघीयताको सवालमा नै घोषणा पत्रमा प्रमुख दलहरूमा आ आफ्नै ढंगको बहस भइरहेको अवस्था छ।

अवको संविधानसभाको चुनाव पनि एक ढंगबाट संघीयताको सवालमा जनमत संग्रहको रूपमा जाने भएका कारणले नै प्रमुख दल एकीकृत माओवादी, कांग्रेस, एमाले लगायतका दलहरूमा समस्या भएको हो।

पहिचान सहितको संघीयतालाई अस्वीकार गरे नेपालका आदिवासी जनजाति, मधेसी, दलित, मुस्लिम लगायत उत्पीडित समुदायले आफूहरूलाई

भोट नदिने कुरामा सचेत भई ती दलका नेताहरूले लामो समयसम्म बहस गर्दै अहिलेसम्म पनि चुनावका लागि घोषणा पत्र ल्याउन नसकेको अवस्था आएको होला भनी राजनीतिक विश्लेषकहरूले अनुमान गर्न थालेका छन्।

संघीयताको सवालमा कांग्रेस भौगोलिक आधारमा, एमाले बहुपहिचानको आधारमा संघीयतामा जाने लाइन दिने संभावना बढ्दै गएको छ भने विगतमा पहिचानको आधारमा उभिदै संविधानसभा विघटन सम्मको अवस्थामा आउँदा धुलमुले नीति लिएको एकीकृत माओवादीलाई सबैभन्दा बढी संघीयताको सवालमा अहिले चुनौति रहेको अनुमान गर्न थालेको छ।

पहिचान सहितको संघीयतालाई अस्वीकार गरे पार्टी नै धरापमा पर्ने चुनौति रहेको र स्वीकार गर्नका लागि पार्टी भित्र पछिल्लो समयमा फरक मतहरू आउन थालेका कारण सो पार्टीलाई ठूलै चुनौति रहेको भन्दा फरक नपर्ने विश्लेषकहरू बताउँछन्।

## संघीयताको सवालमा १० नं का उम्मेदवारहरू

नजरराम महर्जन

संघीयताको सवालमा अहिलेको अवस्थामा काठमाण्डौ निर्वाचन क्षेत्र नं. १० बाट प्रत्यक्ष तर्फ विभिन्न राजनीतिक पार्टीको तर्फबाट उम्मेदवार बनेकाहरू क-कस्को के धारणा छ भन्ने विषयमा अहिले कीर्तिपुरका पहिचान पक्षधरहरूको चासोको विषय बनेको छ। सो विषयमा विगतदेखि अहिले सम्मको अवस्था हेर्दा यसरी पहिचानको सवालमा उम्मेदवारहरू रहेको मान्न सकिन्छ।

१) प्रचण्ड: एकीकृत माओवादीका उम्मेदवार पुष्पकमल दाहाल प्रचण्ड विगतमा पहिचान सहितको संघीयताको पक्षमा स्पष्ट रूपमा रहेता पनि संविधानसभा विघटनको अवस्थामा आइपुग्दा धुलमुले नीति लिएका कारण प्रक्रियामा नै जान नसकेको हो। अतः अब पनि प्रचण्ड सो सवालमा धुलमुले नीतिका साथ अधि बढ्ने वा पहिचानको पक्षमा उभिने भन्ने विषय चुनौति बनेको छ।

२) राजन केसी: नेपाली कांग्रेसको तर्फबाट उम्मेदवारी दिएका उहाँ भौगोलिक आधारमा संघीयताको पक्षधर हुनुहुन्छ। कांग्रेस पार्टी स्वयं नै विगतदेखि नै भौगोलिक आधारमा संघीयताको पक्षधर भएका कारण उहाँले अवको चुनावमा भौगोलिक आधारमा नै संघीयतामा जाने कुरामा जोड दिने अवस्था छ।

३) सुरेन्द्र मानन्धर: एमालेको तर्फबाट उम्मेदवारी दिएका उहाँ पहिचानको आधारमा संघीयताको विपक्षमा हुनुहुन्छ। विगतदेखि लगातार रूपमा उहाँ पनि एक ढंगबाट भौगोलिक आधारमा नै संघीयताको पक्षमा आफ्नो मत राख्दै आएका व्यक्तित्व हुनुहुन्छ। तर एमालेले अवको चुनावमा बहुपहिचानको आधारमा संघीयतामा जाने नीति लिने संभावना बढेका कारण मानन्धर पनि सोहि अनुसार चुनावमा आउने संभवना रहेको छ।

४) रमेशचन्द्र प्रधान: संघीय समाजवादी पार्टीको तर्फबाट उम्मेदवारी दिनु भएका उहाँ पहिचानको आधारमा संघीयताको पक्षमा हुनुहुन्छ। पार्टी नै पहिचानको पक्षमा रहेको कारणले प्रधान त्यसको विपक्षमा जाने संभावना नरहेको स्पष्ट हुन्छ।

५) कृष्णहरी महर्जन: नेपा: राष्ट्रिय पार्टीको तर्फबाट उम्मेदवारी दिएका उहाँ पहिचानको आधार मा संघीयताको पक्षमा हुनुहुन्छ। तर उहाँको पार्टीले भने अलि फरक विचारको रूपमा प्रदेश निर्माण गर्दा सामर्थ्यतालाई बढि जोड दिदै आएको छ।

६) ध्रुव महर्जन: राष्ट्रिय प्रजातन्त्र पार्टी नेपालका उम्मेदवार उहाँ पहिचानको त कुरै छोटो छैन संघीयताको नै विपक्षमा उभिने अवस्था छ। किनकि सो पार्टीले संघीयताकै विरोध गर्दै आएको अवस्था छ।

यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ। सम्पर्क:- फिटनेस प्वाइन्ट ट्रेडिङ्ग, फोन ४३३६७०९, ९८०३५०२२५९

## हार्दिक शुभकामना

विजया दशमी  
२०७० को  
मंगलमय  
हार्दिक  
शुभकामना



दर्शन बचत तथा ऋण सहकारी संस्था लि.

कीर्तिपुर-३, काठमाडौं, फोन नं. ४३३६७७६

मोबिलाइण्ड इलेक्ट्रोनिक प्रा. लि.

दर्शन मोवीकेयर प्रा. लि.

ग्लोबेक्स कमोडिटीज एण्ड बेरिभेटिभ सर्भिसेस प्रा. लि.

## हार्दिक शुभकामना

विजया  
दशमी  
२०७० को  
मंगलमय  
हार्दिक  
शुभकामना



Valley Institute

TIME: Mornig, Day& Evening  
Ph: 4332509/9849421216  
Email:computervalley10@yahoo.com

कानुनी सल्लाहकार  
ज्ञानबहादुर महर्जन  
प्रकाशक/  
नजरराम महर्जन  
सम्पादक  
श्रीकृष्ण महर्जन  
प्रबन्धक  
निरजमान सिंह  
काठमाण्डौ जि. प्र. का दर्ता नं. २११-२०६७/०६८

व्यवस्थापन  
भरत महर्जन, सनम श्रेष्ठ  
वेभसाइट व्यवस्थापन  
राज श्रेष्ठ  
प्रेस: शर्मीला प्रिन्टर्स, डल्लु, काठमाण्डौ  
कार्यालय: निम्बासी टोल: कीर्तिपुर नपा-३  
फोन नं.: ४३३३००७,  
९८४१४०९०७७  
kirtipur\_sandesh@live.com  
http://kirtipursandesh.blogspot.com

## सम्पादकीय

## चुनावको लागि सुरक्षाको चुनौति

मंसिर ४ गते सेना परिचालन गरेर भए पनि संविधानसभाको अर्को चुनाव गर्ने तयारीमा लागेको अहिलेको अवस्थामा सुरक्षा अवस्थाको विषय नै सबैभन्दा चुनौति बनेको छ ।

एमालेको तर्फबाट बारा निर्वाचन क्षेत्र नं. ४ बाट उम्मेदवारी दिएका सो पार्टीका केन्द्रीय सदस्य महमूद आलममाथि गोली प्रहारको घटनाका कारण सुरक्षाको सवालमा भन्न बढि चुनौति थपेको भएको महसूस गर्न थालेका छन् ।

प्रत्यक्ष तर्फको उम्मेदवारी दिएको भोली पल्ट नै उहाँमाथि अज्ञात समूहले कन्वतमा नै गोली प्रहार गरेको र उहाँ केहिदिनदेखि नै चिन्ताजनक अवस्था रहेको कारणले सुरक्षामा चुनौति रहेको स्वयं प्रमुख दलका नेताहरूले पनि स्वीकार गरेको अवस्था नै हो ।

आलमलाई अहिलेको अवस्थामा कृत्रिम रूपमा मात्र बचाइराखेको अवस्था हो भन्ने कुरा पनि एमालेका नेताहरूले स्वीकार गरेका छन् । सो घटनापछि प्रमुख दलका शीर्ष नेताहरूले सुरक्षाको प्रत्याभूति दिनका लागि सरकारसंग माग गरिसकेको अवस्था समेत छ भने सरकारले पनि बचन दिइसकेको अवस्था छ सुरक्षाको व्यवस्था गर्न ।

चुनावमा उम्मेदवार बनेका आलममाथि आक्रमणको घटनालाई छानविन गर्न छानविन समिति गठन नगरेको पनि हैन तैपनि त्यो समितिले खासै कुरा पत्ता लगाउन सकेको अवस्था छैन । घटना भएको पाँच दिन पुग्दा समेत दोषि पत्ता लगाउन नसक्नुलाई एक ढंगबाट रहस्यमय बन्दै गएको समेत अनुमान गर्नु स्वभाविक नै हो । अतः सो घटनापछि दोषि पत्ता लगाउन नसकेका कारणले पनि चुनावमा सुरक्षा सबैभन्दा ठूलो चुनौतिको रूपमा आउने संभावना छ भन्दा केहि फरक नपर्ला ।

## गजल सौरभया

## गजल-२६

छ मध्येक जीवन छ्यायेगु गथे जिं  
मन मच्वंगु सुइत धाये गथे जिं ।

सर्गतय च्यानाच्वन नगुत जाहाँ  
मतःसिइन चिकं सायेगु गथे जिं ।

गुक्थं धायेगु दं जिगु मखु धकाः  
छ मध्येक जि जायेगु गथे जिं ।

मिखा जायेक छ लापा लापा दु  
सुइगु मतिनाय नायेगु गथे जिं ।

च्वये सर्ग क्वये पाताः छं स्यू  
दथुइ भी नाप लायेगु गथे जिं ।

## नेपालमा को हुन आदिवासी र जनजाति ?

## —कुमार योजन तामाङ

नेपालमा केही समय अघिदेखि आदिवासी जनजातिका बारेमा पुनः बहस उठेको छ । खास गरेर नेपालमा रहेका बाहुन, क्षेत्री र दशनामी समुदायले समेत आफूलाई आदिवासीमा सूचिकरण गर्न माग गरेपछि यो छलफल पुनः अधि बढेको हो । अतः यस विषयमा अरु छलफल गर्नु र प्रष्ट हुन जरूरी छ ।

नेपालमा आदिवासी जनजाति उत्थान राष्ट्रिय प्रतिष्ठान ऐन ०५८ आएपछि त्यसले नेपालमा पहिलोचोटी आदिवासी जनजातिको पहिचान र मान्यता प्रदान गरेको हो । जसअनुसार नेपालमा हाल ५९ वटा जातीय समुदायहरू आदिवासी जनजातिका रूपमा रहेका छन् । यसरी आदिवासी जनजातिको पहिचान गर्दा प्रतिष्ठानले समुदायको निम्न चरित्रलाई आधार बनाएको थियो । क. जसको आफ्नो अलग्गै सामूहिक सांस्कृतिक पहिचान छ ।

ख. जसको आफ्नो भाषा, धर्म, परम्परागत रितिरिवाज र संस्कृति छ । ग. जसको आफ्नो लिखित वा अलिखित इतिहास छ । घ. जसको परम्परागत सामाजिक संरचना समानतामा आधारित छ । ङ. जसको आधुनिक नेपालको र जातिनीति र शासन व्यवस्थामा निर्णायक भूमिका छैन ।

च. जुन समुदायभित्र हामी भावना छ । छ. जसको आफ्नो परम्परागत भौगोलिक क्षेत्र छ । र. ज. जो चार वर्णको हिन्दू वर्णाश्रम व्यवस्थाभित्र पर्दैन र जो आफूलाई जनजाति भनी दावी गर्छन् ।

अन्तर्राष्ट्रिय जगतमा समेत आदिवासी को हुन् भन्नेबारे कुनै एउटै परिभाषा बनेको छैन । तर विभिन्न देशको अनुभव र अध्ययनको आधारमा विभिन्न चरित्रहरूको किटान चाहिँ अवश्य गरिएको छ । खास गरेर आइ.एल.ओ. १९९१, विश्व बैंक, युरोपियन युनियन, एशियाली विकास बैंक, राष्ट्रसंघीय विकास कार्यक्रमहरू लगायतका संयुक्त राष्ट्रसंघीय अन्तर गैरसरकारी निकायहरूले

यसबारे आफ्नो धारणा बनाएका छन् । विश्वका विभिन्न मुलुकहरूमा आदिवासी स्वशासनको अभ्यास पनि भइरहेका छन् । नेपालमा सबभन्दा पहिले २०४७ सालमा नेपाल जनजाति महासंघको स्थापना भयो । त्यसको परिमार्जित विधान २०५१ का अनुसार “जनजाति भन्नाले हिन्दू वर्णाश्रम संरचनाभित्र नपर्ने नेपालका आदिवासी एवं मूल जातिहरूलाई जनाउँछ ।” त्यस्तै गरेर २०५२ सालमा सम्पन्न “नेपालका आदिवासीहरूः स्वपहिचान र पुनस्थापनातिर” नेपालका आदिवासीहरूबारे राष्ट्रिय परामर्श गोष्ठी” ले “आदिवासी र जनजाति पर्यायवाची शब्द होइनन् तर नेपालको सन्दर्भमा अधिकांश जनजातिहरू आदिवासी देखिन्छन्” भनेको छ । विश्व बैंकले सन् १९९१ मा आदिवासीको चरित्रको उल्लेख गर्दै भनेको छ, आफ्नो पुख्र्यौली भूमि तथा प्राकृतिक श्रोत साधनसँग नजिकको सम्बन्ध भएका, आफूलाई भिन्न समुदायको भनी दावा गर्ने तथा अरुले पनि सो को समर्थन गर्ने, राष्ट्रिय समुदायको भन्दा भिन्न भाषा भएका, आफ्नो परम्परागत सामाजिक एवं राजनैतिक संस्थाहरू भएका तथा गुजारामुखि उत्पादन प्रणाली भएका समुदायहरू आदिवासी हुन ।

संयुक्त राष्ट्रसंघका आदिवासी विशेष प्रतिवेदक (यु.पी.सी.ए.) मार्टिनेज कोवोका अनुसार आदिवासी भन्नाले सारमा आदिवासी ती हुन, जसको ऐतिहासिक निरन्तरताको कडी छ जो अतिक्रमण पूर्व वा उपनिवेश हुनु पूर्व त्यो क्षेत्र वा भूमिको विकास भएको थियो र आज जसले आफूलाई भिन्न समुदायको रूपमा दावा गर्छ र जो आफ्नै सांस्कृतिक, सामाजिक एवं कानूनी प्रक्रिया द्वारा चलेका छन् ।

आदिवासी जनजातिको सम्बन्धमा सन् १९८९ मा भएको पहिलो अन्तर्राष्ट्रिय सन्धी आइ.एल.ओ. १९९१ को धारा १ को उपधारा १ र २ का अनुसार

आदिवासी जनजातिको परिभाषा यस्तो छः

क. स्वतन्त्र देशका ती जाति जसको राष्ट्रिय समुदायको भन्दा अलग सामाजिक, सांस्कृतिक तथा आर्थिक अवस्था छ र जसको समाज पुरै वा आंशिक रूपमा आफ्नो परम्परा, रितिरिवाज र विशेष कानून नियमहरूद्वारा परिचालित छ । सो अनुसार आदिवासी भन्नाले

क. माथि उल्लेखित भएका बुँदाहरूका अतिरिक्त कुनै विशेष क्षेत्रमा ऐतिहासिक रूपले निरन्तर बसोबास गरिरहेका वा अरु समुहहरूले त्यस ठाउँमा अतिक्रमण गर्नुभन्दा वा वर्तमान राज्यको सिमा वन्नुभन्दा पहिलेदेखि बसोबास गरिरहेका समुदाय आदिवासी हुन् । जो, आफ्नै सामाजिक, आर्थिक, सांस्कृतिक र राजनैतिक संस्थाहरूद्वारा परिचालित छन् । यसबारे आइ.एल.ओ. १९९१ को निर्देशिकाले अझ प्रष्ट गर्दै भनेको छः

१. ऐतिहासिक निरन्तरता (आधुनिक राज्य वन्नु अघिको) २. भौगोलिक समबद्धता, जहाँ उनका पूर्खाहरू रहेका थिए । र ३. भिन्न सामाजिक, आर्थिक, सांस्कृतिक एवं राजनैतिक संस्थाहरू । माथिको विश्लेषणबाट आदिवासी हुनका लागि ३ तत्व अनिवार्य आवश्यक हुन्छः

क. विद्यमान राष्ट्रिय समुदाय (नेपालमा राष्ट्रिय समुदाय भनेको क्षेत्री, ठकुरी र बाहुन समुदाय नै हुन) को भन्दा भिन्न भाषा, संस्कृति, लिखित अलिखित इतिहास र परम्परागत जीवनपद्धति हुनु अनिवार्य छ ।

ख. त्यस्तो समुदायको ऐतिहासिक थाकथलो भएको हुनु र सो आधुनिक राज्य निर्माण हुने क्रममा अतिक्रमण भएको हुनु अनिवार्य छ ।

ग. वर्तमान अवस्थामा र जाज्यको मुलधारभन्दा बाहिर रहेको र उत्पीडन र बहिस्करणमा परेर सिमान्तकृत समुदायको अवस्था भोगिरहेको हुनु अनिवार्य छ ।

नेपालको सन्दर्भः

यी ३ मुख्य बुँदामा टेकेर विश्लेषण गर्दा नेपालको सन्दर्भमा आदिवासीको हुनसक्छ र सक्दैन भन्ने कुरा आफै प्रष्ट हुन्छ । आदिवासी अवधारणा मुलतः र जाज्यको लामो उत्पीडन र विभेदका कारण एउटै देशभित्र पनि औपनिवेशीकरणमा पारिएका समुदायको उन्मुक्तिसँग गाँसिएको अवधारणाका रूपमा आएको हो । दक्षिण तथा ल्याटिन अमेरिकामा यो अवधारणाको विकास हुँदा बाहिरबाट आएकोले त्यहाँका आदिवासी जातिमाथि शासन गरेको विरोधमा शुरु भएको थियो ।

नेपालमा पछिल्लो समयमा आफूलाई आदिवासीको दावा गर्ने समुदायहरूले यसबारे आफ्नो धारणा बनाउँदा र सरकारले पनि आफ्नो धारणा बनाउँदा उपयुक्त आधारमा बनाउन उचित हुन्छ । किनकी हाम्रा मान्यताहरू अन्तराष्ट्रिय कानूनसँग बाभिन्न हुँदैन किनकी ती सन्धी र घोषणापत्रको नेपाल पक्ष राष्ट्र हो । अहिले बहस भइरहे भै ऐतिहासिकताको आधारमा मात्र आदिवासीको विश्लेषण गरिनु, उपयुक्त विश्लेषण होइन ।

ऐतिहासिकताको मात्र कुरा गर्ने हो भने भारतमा हिन्दू आर्य समुदाय तथा चीनमा हान जाति सम्भवत पुरानो जातिमा पर्दछन् तर पनि उनीहरू भारत र चीन दुवै देशमा आदिवासी मानिंदैनन् । यसको मुख्य कारण पनि यही हो ।

आज पहिचानको आवश्यकता तिनै जाति समुदाय, जसको ऐतिहासिक विभेदका कारण वर्तमानमा आइपुग्दा आफ्नो पहिचान हराएको छ, तिनलाई चाहिएको हो । यसतो अवस्थामा जसले सामान्ति सत्ताको निर्माण गर्दै राष्ट्रिय समुदायको रूपमा आफ्नो पहिचान स्थापित गरिसकेका समुदाय छन तिनले ती उत्पीडित जाति वा समुदायको पहिचान स्थापित गर्न सहयोग गर्नुपर्दछ, विरोध गर्नु स्वाभाविक रूपमा अन्यायपूर्ण हुन्छ । यहीनेर वर्गीय पक्षधरताको कुरा मुख्य हुँदो रहेछ र यो वर्गसंघर्षसँग अभिन्न रूपमा जोडिँदो रहेछ ।

## पहिचान सहितको संघीयता

## पक्षधर उम्मेदवारहरू

## राज श्रेष्ठ

आउँदो मंसिर ४ गतेका लागि पहिचान सहितको संघीयता पक्षधर संघीय समाजवादी पार्टीले काठमाण्डौंका १० निर्वाचन क्षेत्रमा युवाहरूलाई प्रत्यक्षतर्फ उम्मेदवारी दिएका छन् ।

‘जातीय मुक्तिका लागि संघीयता र वर्गीय मुक्तिका लागि समाजवाद’ भन्ने मुल नाराका साथ आएको सो पार्टीका उम्मेदवारप्रति स्थानीयवासीले सकारात्मक रूपमा लिएको पाइन्छ । अहिलेको अवस्थामा सो पार्टीले पहिचान पक्षधरको माग अनुसार नै उम्मेदवारहरू दिएको विषयमा प्रत्येक निर्वाचन क्षेत्रमा चर्चा हुन थालेको छ ।

	नरेश ताम्राकार क्षेत्र नं. १		केशव स्थापित क्षेत्र नं. ६
	सूर्य नारायण श्रेष्ठ क्षेत्र नं. २		शेषनारायण ङंगोल क्षेत्र नं. ७
	आडकाजी शोर्पा क्षेत्र नं. ३		पवित्र बज्राचार्य क्षेत्र नं. ८
	हिरण्य मानन्धर क्षेत्र नं. ४		राधाकृष्ण महर्जन क्षेत्र नं. ९
	लालबहादुर तामाङ क्षेत्र नं. ५		रमेशचन्द्र प्रधान क्षेत्र नं. १०



## अमनलाई खासीबजारमा आक्रमण गर्ने अभियुक्तहरु पोखरामा रहेको आशंका

गत असोज १८ कीर्तिपुरको समलस्थित ससः नेवा: रेष्टुराँमा टुबोर्ग म्यूजिक कन्सर्ट भएको थियो। उक्त कन्सर्ट भइरहेको बेला त्यहाँ कीर्तिपुर र पाँगाका युवाहरु बीच झगडा भएको थियो।

त्यो झगडा भएको समयमा अमन मान सिंह कन्सर्टमा गितार वादक भइ सहभागी रहेको थियो। बेलुका नौ बजेपछि कार्यक्रम समाप्त भएर घर जान आएको बेला प्रहरी थाना नजिक केही साथीहरु बसिरहेका थिए।

त्यसमध्ये एकजना साथीको आईफोन मोबाईल ससःमा छुटेको थियो। त्यो मोबाईल लिइ दिन एक जना साथीले अनुरोध गर्‍यो। आफू गए फेरि पतिने डरले अमनलाई अनुरोध गरेको थियो। साथीको अनुरोध अनुसार मोटर साईकल छाडेर पैदलै ससःमा गएर मोबाईल फेला पारेर फर्कदै गर्दा सागलनिर पोखरीको आधा बाटोमा आइपुग्दा त्यहाँ तीन चार जना केटाहरु बसिरहेका थिए।

उनीहरुले यो पनि पाँगाली हो भनेर एक्कासी हमला गरे। पछाडिबाट टाउकोमा ढुंगाले हानेर लडाए। अमनसँगै गएका उसका साथीलाई पिट्दै पोखरीमा फ्याकेर अमनलाई पिट्न सम्म पिट्यो। सो आक्रमणमा परि सिंह सिकिस्त घाइते भएको स्थानीयवासीले बताएको छ। रगताम्मे भएर बेहोस भएका अमनलाई प्रहरीले पहिले कीर्तिपुर

अस्पतालमा लगे। त्यहाँ औषधी उपचार गर्न नसक्ने भनेपछि बयोधा अस्पतालमा भर्ना गरेर अमनका आमाबुवा नन्दकुमारी र मर्जिमान सिंहलाई खबर गरेपछि, बल्ल घरका मानिसहरुले थाहा पाए।

सो दिनदेखि लगातार अहिले अमनको बयोधा अस्पतालमा सघन उपचार कक्षमा राखेर औषधोपचार भइरहेको छ। यसै विषयलाई लिएर तिन जना केटाहरुको विरुद्ध कटानी जाहेरी दिएको छ।

गितार वादक अमन मान सिंहलाई आक्रमण गर्ने अभियुक्तहरुको खोजी गर्न जाँदा उनीहरु पोखरातिर लागेको भन्ने थाहा पाएको प्रहरीले जानकारी दिएको छ।

यसैबीच पाँगाका स्थानीयवासी र समाजसेवीहरुको एक समुह सो घटनालाई लिएर छानविन गरी दोषीलाई कारवाही गर्न हिजो प्रहरी प्रभाग कीर्तिपुरमा गएका थिए।

सो क्रममा प्रहरीले अभियुक्तका आमाबुवालाई बोलाएर अभियुक्तहरुलाई उपस्थित गराउन अनुरोध गराउने अन्यथा पोखरावाटै भएपनि अभियुक्तहरुलाई समाल्ने समेत बताएको छ। विहिवार अभियुक्तहरुलाई उपस्थित नगराएर ज्यानमार्ने उद्योगमा मुद्दा चलाउने तयारी गरेको सिंहका अभिभावकले जानकारी दिएको छ।

## सुगम संगीत पुचः द्वारा सांगीतिक कार्यक्रम प्रस्तुत



सुगम संगीत पुचः कीर्तिपुरद्वारा गत असोज १९ गते शनिवार देबढोका इन्द्रायणी मन्दिर परिसरमा भक्ति संगीत एवं सुगम कार्यक्रम सम्पन्न गरेको छ।

यस सांगीतिक कार्यक्रमको शुरुमा गणेशको भजनद्वारा ज्ञानेश्वर महर्जनले आफ्नो गायन शुरु गर्नुको थियो। उहाँ इन्द्रायणी लगायत अन्य भक्ति संगीत प्रस्तुत गरेका थिए। पहिलो चरणमा राजु महर्जन, अतिक सुवेदी, कृष्णहरि महर्जन, सानु कुमार तण्डुकार, हरिप्रसाद श्रेष्ठ, प्रमिला महर्जन, विनोद महर्जन, अमरवहादुर मालीले विभिन्न भक्ति संगीत प्रस्तुत गरेका थिए।

त्यसपछि मालश्री लोक रसमा आधारित विभिन्न गीत लगायत अन्य सुगम संगीत प्रस्तुत गरेका थिए। यस सांगीतिक कार्यक्रममा वाद्यवादन तर्फ नविन महर्जन, प्रवेश महर्जन, सानु कुमार प्रधान, ध्रुव महर्जनले सहयोग गरेका थिए। गत शनिवार देबढोकामा दशैँको पहिलो दिन घटस्थापना दिन पारु भव्य अर्थात पारु भोज जाने भनेर यस क्षेत्रमा धिमे खलः, दाफा खलः र बासुरी खलः एवं अन्य व्यक्ति र सामूहिक रुपमा आउँथे। यहि अवसरलाई ध्यान गरी यस पुचः दिउँसो १ बजेदेखि साँझ ५ बजेसम्म सांगीतिक कार्यक्रम प्रस्तुत गरेको थियो। यो कार्यक्रम यस पुचःको तेस्रो प्रस्तुति हो। यस अघि बुद्ध जयन्तिको दिन, बाघ भैरव जात्राको दिन यस पुचःले प्रस्तुत गरी सकेका थिए।

स्मरणरहोस कीर्तिपुर क्षेत्रमा संगीत तर्फका अग्रज युवाहरुले सुगम संगीत, शास्त्रीय संगीत, लोक संगीत र परम्परागत संगीतलाई सम्बर्द्धन र प्रवर्द्धन गर्ने उद्देश्यले गठित भएको थियो।

## हार्दिक शुभकामना

विजया दशमी- २०७० को मंगलमय  
हार्दिक शुभकामना



साथै खुशीको खबर

यही शैक्षिक सत्र २०७०/२०७१ देखि जनसेवा उच्च  
मा.वि.मा स्थापना भएको जनाधार सामुदायिक  
क्याम्पसमा BBS प्रथम वर्षमा भर्ना खुल्यो

जनाधार सामुदायिक क्याम्पस



जनसेवा उच्च मा.वि.

पाँगा, कीर्तिपुर -१२ फोन-४३३०८८०

## हार्दिक शुभकामना

विजया दशमी- २०७० को  
मंगलमय हार्दिक शुभकामना



बाघभैरव बचत तथा ऋण सहकारी सस्था लि.

नयाँबजार, कीर्तिपुर, फोन ४३३०२३६, ४३३३९२८



उमा महेश्वर बचत तथा ऋण  
सहकारी सस्था लि.  
कीर्तिपुर, काठमाण्डौ



## कीर्तिपुर बहुउद्देशीय सहकारी नयाँ भवनमा

कीर्तिपुरमा स्थापना भएका सहकारी सफल सहकारी मध्ये प्रमुख सहकारी कीर्तिपुर बहुउद्देशीय सहकारी संस्थाले ग्राहकको सुविधाको लागि केही वर्षदेखि गुणस्तरीय तथा सुपथ मुल्यमा खाद्यान्न सामग्रीहरू पनि विक्री गरिदै आएको थियो । पुरानो भवनमा स्थान अभाव भएपछि बाहिरी गाउँमा रहेको केएमसी कम्प्लेक्समा सरेको छ ।

उक्त भवनको भुईँतल्ला र पहिलो तल्ला कीर्तिपुर सहकारी पसल रहेको छ । दोस्रो तल्लामा सहकारीको कार्यालय रहेको छ ।

उक्त अफिसको आज विहान ८ बजे उद्घाटन हुने कार्यक्रम रहेको छ । कीर्तिपुर सहकारी पसलले दशैंको शुभ अवसरमा Samsung, Himstar तथा Baltra Brand का विद्युतीय घर ल्यासी सामानहरूको पनि विक्री हुने जनाइएको छ ।



## दर्शन सहकारीको साधारण सभा सम्पन्न

गत असोज २० गते दर्शन वचत तथा ऋण सहकारीको तेस्रो साधारण सभा पाँगा दोबाटो स्थित कृष्ण क्याटरीडमा सम्पन्न भयो । संस्थाका अध्यक्ष दिनेश दर्शनधारीको सभापतित्वमा अर्थवीद केशव आचार्यको प्रमुख आतिथ्यमा साधारण सभा सम्पन्न भयो । सो साधारण सभा अनुसार उक्त संस्थाको शेयरपुँजी गत साल रु.७,०४,१००/-बाट वृद्धि भई रु.२६,५५,८००/-पुगेको साथै निक्षेप संकलन गत साल रु.५१,७६,८३२/-बाट वृद्धि भई रु.१,५९,७७,३९८/-पुगेको जानकारी दिइयो ।

सो साधारण सभाको उद्घाटन अर्थवीद केशव आचार्यज्यूले गर्नुभएको थियो भने विशेष अतिथि तथा उक्त संस्थाका सल्लाहकार विजय सत्यालज्यूले नेपाल सहकारीको वर्तमान र भविष्यको बारे बोल्नु भएको थियो । अन्य सहकारीबाट पाल्नु भएका अतिथिहरूले पनि आ-आफ्नो मन्तव्य राख्नुभएको थियो । सोहि कार्यक्रममा वेष्ट स्टाफ तथा सबैभन्दा बढी रकम जम्मा गर्नेहरूलाई सम्मान समेत गरिएको थियो । यस सहकारीले आ.व. २०७०/७१ मा शेयर पुँजी रु. ५०,००,०००/- पुर्‍याउने लक्ष्य राखेको छ । कार्यक्रमको अन्तमा नेपालकै उदयमान गायक विश्व नेपालीको एकल गजल कार्यक्रम समेत राखिएको थियो । विश्व नेपालीलाई अगाडी बढाउन यस संस्थाका शेयरधनीहरूले विशेष सहयोग गरिदै आएको छ । साथै सोहि दिन बिहान यस संस्थाको नेपाल टेलिकम संगै रहेको घरमा सरेको नयाँ सुविधा सम्पन्न कार्यलयको उद्घाटन विशेष अतिथि विजय सत्यालले गर्नुभएको थियो ।

## कांग्रेस संघीयता र पहिचान विरोधी भएको भन्दै नेताले पार्टी छोडे

### —युधिष्ठिरराज आमगाई

कांग्रेस संघीयता र पहिचान विरोधी भएको भन्दै नेताले पार्टी छोडे

युधिष्ठिरराज आमगाई आसन्न संविधान सभाको निर्वाचन नजिकै जाँदा केन्द्रदेखि जिल्ला तहसम्मका नेता तथा कार्यकर्ताले पार्टी त्याग र पार्टी परिवर्तन गर्न थालेका छन् ।

पाँचथर कांग्रेसका जिल्ला कोषाध्यक्ष महेन्द्रकुमार नेम्बाङ्ग (मलिसा)ले आईतवार साँझ जिल्लाका संचारकर्मी माझ एक विज्ञप्ती मार्फत कांग्रेस त्यागेको घोषणा गरेका छन् । २०४५ सालबाट नेपाल विद्यार्थी संघमा आवद्ध भई राजनीति शुरु गरेका नेम्बाङ्गले कांग्रेसले आपुनलाई अन्याय गरेको आरोप लगाउँदै पार्टी छोडेको घोषणा गरेका हुन् ।

‘कांग्रेस संघीयता र पहिचानको पक्षमा नदेखिएको,

यसको वकालत गर्ने हामी कार्यकर्तालाई ‘जातिवादी’को संज्ञा दिँदै पार्टीले उपेक्षा गरेको, संघीयता र पहिचानको पक्षधर हरूलाई टिकट नदिएको र लिम्बुवानको मागलाई वेवास्ता गरेकोले अब कांग्रेसमा पहिचानको मुद्दा बोक्ने नेता र कार्यकर्ता कोही नबस्ने’ विज्ञप्तीमा उल्लेख छ ।

आदिवासी जनजाति, दलित, पिछडावर्गको हितको लागि र उनिहरूको भावनाको लागि कांग्रेसले पहिचान र संघीयताको मुद्दा

उठाउनु पर्नेमा, हामी यो मुद्दा उठाउनेलाई उल्टै जातिवादी र साम्प्रदायिक देख्न थालेकाले ‘हामी लिम्बुहरु’ लिम्बुवान विरोधी हुन नसक्ने भएकोले पार्टी त्याग्न परेको उनको भनाई थियो । उनले भने, ‘कांग्रेसमा मेरो लामो समय खेर गयो, अब बसिरहनु कुनै अर्थ छैन, आफु लगायत जिल्लाका धेरै कार्यकर्ता

केहि दिनमै अशोक राई नेतृत्वको संघीय समाजवादी पार्टी, नेपालमा प्रवेश गर्ने तयारी भइरहेको छ ।

गत भदौ २९ गते कांग्रेसको जातिय भातृ संस्था, नेपाल लिम्बु संघ’का केन्द्रिय अध्यक्ष प्रविण नेम्बाङ्ग, पाँचथर कांग्रेसका जिल्ला सदस्य राजु शेर्मा पार्टी त्याग गरी संघीय समाजवादी पार्टी, नेपालमा प्रवेश गरेका थिए । प्रविणलाई समाजवादीले केन्द्रिय उपमहासचिव र शेर्मालाई केन्द्रिय सदस्यमा मनोनयन गरिसकेको छ । प्रविणलाई समाजवादीले पाँचथर क्षेत्र नं.२ को प्रत्यक्ष उम्मेदवार मा उठाएको छ ।

जनजाति नेताले पार्टी छोडेको कारण पाँचथर कांग्रेस क्षेत्र नं.२ का उम्मेदवार भिष्मराज आड्डाम्वे (केन्द्रिय सदस्य)लाई चुनावी प्रतिस्पर्धामा कमजोर बनाएको आकलन र राजनीतिक वृत्तमा देखिएको छ ।

## हार्दिक शुभकामना

### विजया दशमी- २०७० को मंगलमय हार्दिक शुभकामना



### पाँगा बहुउद्देश्य सहकारी संस्था लि.

पाँगा, कीनपा ९, फोन नं. ०१६२०७८१३

## हार्दिक शुभकामना

### विजया दशमी- २०७० को मंगलमय हार्दिक शुभकामना



### पाँगा माध्यमिक विद्यालय

शहिद पथ, कीर्तिपुर-९ काठमाण्डौ

हैन त ?

-निरज



त्यो केटा त घनी रै' छ...!! बोल्दा त क्या  
प्याजको बास्ना आउदै थियो...!!!

## गृहिणी महिला विद्यालयबाट एस. एल. सी उत्तीर्णलाई बधाई

कीर्तिपुर गृहिणी महिला विद्यालयको प्रांगणमा २०६९ सालको एस.एल.सी. परीक्षामा उत्तीर्ण विद्यार्थीहरूलाई बधाई तथा विजया दशमीको उपलक्ष्यमा शुभकामना आदान प्रदान कार्यक्रम आयोजना गरिएको थियो ।

यस विद्यालयबाट २०६९ सालमा ७१ % विद्यार्थी एस.एल.सी. उत्तीर्ण भएका छन । सिमीत श्रोत र विभिन्न चुनौतीका बावजुद यस विद्यालयबाट एस.एल.सी. उत्तीर्ण संख्या उच्च रहेको जानकारी स्वागत मन्तव्यको क्रममा विद्यालयको प्रधानाध्यापक गंगा महर्जनले जानकारी दिनु भयो ।

कार्यक्रममा प्रमुख अतिथी कीर्तिपुर नगरपालिकाको प्रमुख तथा कार्यकारी अधिकृत रामलाल श्रेष्ठले एस.एल.सी. उत्तीर्ण उत्तीर्ण विद्यार्थीहरूलाई बधाई तथा विजया दशमीको शुभकामना दिनु हुँदै भविष्यमा नगर पालिकाबाट यस विद्यालयलाई सक्दो सहयोग गर्ने प्रतिवद्धता



पनि जाहेर गर्नुभयो । कार्यक्रमको सभापतित्व कीपु वचत तथा ऋण सहकारी संस्था लंका सल्लाहकार एवं विद्यालयका संरक्षक सिद्धि कुमार मानन्धरले गर्नु भएको थियो भने कार्यक्रममा उद्घोषण शिक्षिका वविता प्रधानले गर्नु भएको थियो ।


यस साप्ताहिका समस्त पाठक, विज्ञापनदाता,  
शुभचिन्तक एवं कीर्तिपुरवासीमा

विजया दशमीको उपलक्ष्यमा हार्दिक

मंगलमय शुभकामना

मोहनि नखःया लसताय् भिंतुना

कीर्तिपुर सन्देश साप्ताहिक परिवार



अब हामी कार्तिक ४ गते बुधवार पुनः भेट्ने छौं -कीर्तिपुर सन्देश साप्ताहिक

## हार्दिक शुभकामना

विजया दशमी- २०७० को  
मंगलमय हार्दिक शुभकामना



**R.B.Flooring &  
Furnishing**

नगाउँ दोबाटो, कीर्तिपुर-१७, फोन ४३३६३८९

## हार्दिक शुभकामना

विजया दशमी- २०७० को  
मंगलमय हार्दिक शुभकामना



**Mahendar Maharjan**  
Suit Specialist

**M.R Tailoring Center**

कीर्तिपुर शपिंग कम्प्लेक्स भित्र  
नयाँबजार कीर्तिपुर-१७, काठमाण्डौ



# संविधान सभाको निर्वाचन पद्धति र उम्मेदवारको बन्द सूची

**सरब कुमार महर्जन**

मंसिर ४ मा हुने दोस्रो संविधान सभा पनि मिश्रित पद्धतिमा हुने भएको छ । नेपालमा निर्वाचन क्षेत्र २४० कायमा गरिएको छ जहाँबाट जनताले वा मतदाताले प्रत्यक्ष रुपमा दलका उम्मेदवारलाई मत दिने र अर्को समानुपातिकबाट पनि दललाई मत दिने हुन्छ । समानुपातिकमा उम्मेदवारहरुको एक बन्द लिष्ट हुन्छ र बन्द लिष्टको आधारमा दललाई प्राप्त भएको मतका आधारमा कूल खसेको मतमा दललाई कति मत खस्यो त्यसका आधारमा समानुपातिकतर्फका दलीय उम्मेदवारहरुको निर्वाचित भएको घोषणा हुन्छ । मानौं दोस्रो संविधान सभामा कूलमत एककरोड खस्यो भनेर मान्ने हो भने संविधान सभाको समानुपातिकबाट सभासद हुन सक्ने जम्मा संख्या ३३५ जना रहेका छन् भने एकजना सभासद विजय हुनको लागि करिव २९,८५१ मत आवश्यक हुन्छ । त्यसैले दलहरुलाई प्राप्त मतका आधारमा दलहरुले बन्दसूचीमा

दर्ता गरेको उम्मेदवारहरुको विजय गराउने गर्दछन् ।

नेपालको सन्दर्भमा समानुपातिक तर्फ जनजाती, महिला, उत्पीडित, अल्पसंख्यक, दलित, मधेसी गरि उम्मेदवारहरुको प्राथमिकता दिनु पर्दछ तर यहाँ दलहरुमा पहुँच भएका, जनताको मत माग्न जनतामा जान डराएका, जसरी पनि दलले पाल्नु परेका, दलमा सक्रिय भए लागेका भन्दा गणेश प्रवृत्ति भएकाहरुका बाहुल्य रहने गरेका छन् । त्यसैले यहाँ योग्यता क्षमतावान, जनतबीच लोकप्रिय, निश्चित जाती, समुदाय, लिंग, भन्दा पनि दलमा उच्च ओहदा ओगटेकालाई समानुपातिक तर्फबाट उम्मेदवारको लिष्ट शुरु गर्ने, बाकीलाई अन्तिम अन्तिममा नामलिष्ट पठाउँदा उनीहरु सधैं पिडित भएका छन् । त्यसैले समावेशी सहभागितालाई पनि उपहास हुने भएको छ, हुदै नहुनु भन्दा केही सख्या प्रतिनिधित्व मात्र गराउने सोचका कारण पनि समावेशी नीति पनि उही हुने, खाने,

पहुँचवालाहरुकै लागि मागी खाने भाडो भएको छ ।

समानुपातिक तर्फका उम्मेदवारहरुका सूची तयार गर्दा विभिन्न देशका अनुभवलाई हेर्दा तीन प्रकारका सूची प्रचलनमा रहेको पाइन्छ । जस्मा बन्द, खुल्ला र स्वतन्त्र सूची रहने गरेको छ । बन्द सूची व्यवस्था भएको मुलुकमा दलहरुले निर्वाचन पूर्व आफ्ना उम्मेदवारहरुको सूची निर्वाचन आयोगसमक्ष प्रस्तुत गर्दछन् जसमा उम्मेदवारहरुको प्राथमिकताक्रम तोकिएको हुन्छ । निर्वाचन सम्पन्न भएसकेपछि सम्बन्धित दलले पाएको मतको प्रतिशतका आधारमा पाउने सीटहरु त्यही प्राथमिकताक्रममा निश्चित हुने गर्दछ । त्यस सूचीलाई न दलले पछि परिवर्तन गर्न सक्छ न मतदाताले नै त्यसलाई परिवर्तन गर्न सक्छन् । एकपटक निश्चित भइसकेपछि परिवर्तन हुन नसक्ने हुनाले नै यसलाई बन्दसूची भन्ने गरिएको हो । यद्यपी यो सूची गोप्य भने हुदैन । दलहरु आफ्नाफनो सूची बोकेर त्यसका विशेषता

सहित चुनावी मैदानमा उत्रने गर्दछन् । समानुपातिक निर्वाचन अपनाउने देशहरुमा यी प्रचलनमा रहेको पाइन्छ । यो पद्धति विकासउन्मुख र निरक्षर मतदाता भएका देशहरुमा उपयोगी हुने गरेको छ । किन कि उनीहरुले उम्मेदवारहरुका लामा लामा सूची हेरी व्यक्ति र पार्टीलाई मतको प्राथमिकता छुट्याउन असमर्थ हुन्छन् । तर यस विधिको प्रमुख कमजोरी के छ भने कुनै पार्टी त मन पर्छ उम्मेदवार मन पर्दैन वा आफूले मन परेको उम्मेदवार पार्टीको सूचीमा धेरै तल पारिएको अवस्थामा मतदाताले चुपचाप पार्टीलाई मतदात गर्नुको विकल्प छैन । तर नेपालको सन्दर्भमा समानुपातिकतर्फ पनि पार्टीलाई मन पर्ने उम्मेदवारहरुलाई पत्र लेखि विजय गराउन सक्नेछन् । नेपालमा बन्दसूची प्रस्तुत गर्दा दलित १३ प्रतिशत, मधेसी ३१.२ प्रतिशत, उत्पीडीत जाती/आदीवासी जनजाती ३७.८ प्रतिशत, पिछडिएको क्षेत्र (कर्णालीका ५ जिल्ला, जाजरकोट, अछाम, बाजुरा र बझाङ) ४

प्रतिशत र अन्यबाट ३०.२ प्रतिशत उम्मेदवार समावेश गर्नु पर्दछ । ती सबैमा ५० प्रतिशत महिला उम्मेदवार हुनु पर्दछ । र विजय गराउन पनि सोही संख्यामा मिलाएनु पर्दछ । तर दलहरुले १० प्रतिशत कम वा बढी गनु सक्ने व्यवस्था गरिएको छ ।

दुई प्रकारका मतदात/दुई मतपत्र र दुई बाकस

नेपालमा पहिलो संविधान सभा निर्वाचनका लागि २०६३ मंसिर मसान्तसम्ममा १८ वर्ष उमेर पुगेका नेपाली नागरिकहरुमध्ये दुई प्रकारका मतदाता हुने व्यवस्था गरिएको छ । पहिलो स्थायी मतदात र दोस्रो अस्थायी मतदाता, त्यसवेला अस्थायी मतदाताको रुपमा क्यान्टोमेन्टमा रहेका माओवादी लडाकुहरु, व्यापकमा रहेका नेपाली सेना, चौकी/व्यापकमा रहेको जनपथ र सशस्त्र प्रहरीहरु, निर्वाचनमा खटिने कर्मचारीहरु रहेका थिए भने अव लडाकुहरुको नभएको अवस्थामा बाकीलाई मात्र अस्थायी मतदाता मान्नु पर्ने हुन्छ । ती बाहेक स्थायी रुपमा कायम

भएका मतदाताहरुलाई स्थायी मतदाताको रुपमा लिने गरिएको छ । यसरी मतदान गर्दा अस्थायी मतदाताले भने निर्वाचन क्षेत्रमा खडा भएका उम्मेदवारीलाई मतदान गर्न पाउँदैनन् र समानुपातिक तर्फका उम्मेदवारलाई मात्र मतदान गर्न पाउँछन् । स्थायी मतदाताले भने उम्मेदवार र दल दुवैलाई मतदान गर्न पाउँछन् ।

संविधानसभाका लागि दुईवटा मतपत्रको व्यवस्था गरिएको हुन्छ । मतदातारुले शुरुमा प्रत्यक्षतर्फको निर्वाचन क्षेत्रका उम्मेदवारलाई मतदान गरिनेछन् र पछि पार्टीलाई मतदान गर्ने गरेको पाइन्छ । यसरी मतदान गर्दा कुनै किसिमको अलमल नहोस् भनेर दुई रङको मतपत्र तयार पारिएको हुन्छ । उम्मेदवार छान्नको लागि हल्का सनलो रङ र पार्टी छान्नको लागि हल्का रातो रङको मतपत्र प्रयोग गरिएको हुन्छ । यी दुई प्रकारको मतपत्रहरु दुई ठाउँमा खसाल्नको लागि दुईवटा बाकसहरुको प्रयोग गरिएको हुन्छ ।

## हार्दिक शुभकामना

विजया दशमी- २०७० को  
मंगलमय हार्दिक शुभकामना



**Bagh Bhairab Digital Colours Lab**  
लोकतान्त्रिक चोक, नयाँबजार, कीर्तिपुर-३ ४३३२५६८  
फोन नं. ४३३६७९९

## हार्दिक शुभकामना

विजया दशमी- २०७० को  
मंगलमय हार्दिक शुभकामना



**मोबाईल निकुञ्ज प्रा. लि**  
फोन ४३३३२५७  
निर्मल बुद्धभूमि बचत तथा ऋण सहारी संस्था लि.  
नगाउँ दोवाटो, कीर्तिपुर-१७  
फोन ४३३२८८१

# भूगोलको आधारमा मात्रै पुनसंरचना हुनु ठिक होइन ...

## यो संघियताको मर्मको विपरीत छ

हामी र हाम्रो पहिचान हिमाली, पहाडि, मधेसीमा मात्रै सिमित छैन यो कुरा बुझ्नु जरुरि छ। हामी हिमाली, पहाडि, मधेसीमा पनि गर्व गर्छौं, हामी नेपाली हुनुमा पनि गर्व गर्छौं र साथसाथै हामी ऐतिहासिक लिम्बुवान, खुम्बुवान, नेवाः, मगरात, तमुवान, ताम्सालिङ, थरुवान, मिथिला आदि इत्यादिहरूमा पनि गर्व गर्छौं।

भौगोलिक प्रदेशहरू विचमा काँडेबार लादैन् तर यो संघियताको मर्मको विपरीत छ। यी निम्न पहिचानहरू भाषा, धर्म, संस्कृति, इतिहास, भूगोल मध्ये कुनै एक वा एकभन्दा बढी साभा भएका समुदायहरू छुट्टिएर होइन एकै प्रदेशमा बस्न खोजेका हुन। त्यसैले भौगोलिक संघियता हुनु कदापि ठिक होइन।

धनी(गरिबभन्दा पनि हाम्रो समाजमा जातिय सामुहिक विभेद पनि छ। अर्थात हालिमुहालि जाति विद्यमान छ। अर्को कुरा कुनै पनि एउटा जातिमा पनि हालिमुहालि वर्ग विद्यमान भएको कुरा नकार्न सकिन्न। यो सबैको समाधान भौगोलिक संघियताबाट संभव हुन्न। पहिचानको संघियतामा हालिमुहालि जातिको वर्चस्वबाट उन्मुक्ति हुन्छ भने कुनै पनि जातिमा रहेका उत्पीडितलाई प्राथमिकता दिने हो भने यसले समस्याको निकास दिन्छ। नयाँ राज्यको माग, छुट्टिने माग राज्यले सम्बोधन नगरेको खण्डमा हुने कुरा नकार्न सकिन्न। अहिले सबैलाई समेटिएर जाने प्रस्तावहरू भएका छन, जस्तै स्वशासित क्षेत्र वा इलाका विशेष अधिकार, आरक्षण आदि कुराहरू छन।

निम्न बुँदाहरू सारांश हुन सक्छन

१. भूगोलमा सिमित गर्दैमा एकताको विकास हुने होइन, एकताको लागि भावात्मक सम्बन्धको जरुरत पर्दछ।

२. उत्पीडनमा पर्ने भनेको भूगोल होइन मानविय समुदाय, मानविय समाज हो। मानविय समुदाय, समाज चेतनशील छ भने भूगोल अमूर्त छ। हिमाल, पहाड, खोला नदी, वनजंगल आदि

उत्पीडनमा परेका होइनन् उत्पीडनमा पर्ने मानव समुदाय हुन। मानविय भावना प्राथमिकता दिने कि अमूर्त कुराहरूलाई यो कुरा मनन गर्नु पर्छ। अर्को कुरा भूगोल मानविय चेतनाको नै मात्र अंश हो। उत्पीडन हटाउनको लागि मानविय चेतनाको सम्मान हुनु जरुरी छ, समस्याको जरुरी समाधान गर्नु पर्दछ।

३. भौगोलिक संघियताले एउटै समुदाय अथवा समाजलाई अलग गर्न सक्छ। यस्तो गर्नु भनेको तिनिहरूको भावनालाई आघात पुऱ्याउनु हो।

४. यदि भौगोलिक संघियताले काम गर्ने भए ५ विकास क्षेत्र, १४ अञ्चल, ७५ जिल्लाले नै पनि काम गर्नु पर्थ्यो। त्यो हामीले देखिसक्यौं।

५. सबभन्दा पहिलो कुरा यी निम्न पहिचानहरू भाषा, धर्म, संस्कृति, इतिहास, भूगोल मध्ये कुनै एक वा एकभन्दा बढी साभा भएका एकभन्दा बढी जातिहरू छन। त्यसैले १०० वा १०० भन्दा बढी जाति भएकोले सबै जातिलाई राज्य भन्ने प्रश्न नै ठिक होइन।

६. राज्य कुनैजाति विशेष वा व्यक्ति विशेषको ईच्छा या मागको आधारमा नभै ऐतिहासिक पृष्ठभूमिको आधारमा हुने हो। यदि कुनै जातिले आफ्नो ऐतिहासिक पहिचान सहित राज्यको माग गर्दछ भने कुरा ठिकै हुन्थ्यो। सबै जातिको ऐतिहासिक पृष्ठभूमिको राज्य नभएको अवस्था छ।

७. जुन जातिलाई राज्य चाहिने हो यदि उचित छ भने उनीहरू आफै बोल्ने कुरा हुन, कोही प्रवक्ता वा ठेकेदार भएर यसरी बोल्नु ठिक होइन।

८. संगै बसेका समाजलाई भावात्मक ठूलो पर्खालले दुई अलग अलग प्रदेशमा राखेर फेरि समाजलाई एकत्रित गर्दै हुनुहुन्छ कि विभाजन। दुईटा प्रदेशमा हुने बित्तिकै उनीहरूको एकत्रित संगठित शक्तिमा विभाजन हुने हुन्छ। त्यो कदापि जनताले खोजेका होइनन्।

saujanya:asif.blogspot.com

## हार्दिक शुभकामना

विजया दशमी- २०७० को  
मंगलमय हार्दिक शुभकामना



**ड्रेस सेन्टर**

नगाउँ दोबाटो, कीर्तिपुर-१७

फोन नं. ४३३६७१९

## हार्दिक शुभकामना

विजया दशमी- २०७० को  
मंगलमय हार्दिक शुभकामना  
हामीकहाँ सम्पूर्ण पूजा सामग्रीहरु, गरम मसला,  
ड्राइ फुडहरु, जडिबुटी र आयुर्वेदिक औषधिहरु  
साथै सुत्केरी मसाला पनि पाइन्छ।



**कीर्तिपुर बैद्य पसल**

पाँगा दोबाटो, नयाँबजार, कीर्तिपुर

फोन नं. ०१४३३४९२६, ९८४५४५९००७



# हार्दिक शुभकामना



विजया दशमी- २०७० को  
मंगलमय हार्दिक शुभकामना

शिवशंकर महर्जन, शिला इन्टरप्राइजेज  
कीर्तिपुर सप्लायर्स  
पाँगा, हनुमान घाट, कीर्तिपुर  
फोन नं. ४३३३१२९, ४३३१२९२

सुक्ष्मी फर्मा  
(औषधी पसल)  
लोकतान्त्रिक चोक, नयाँबजार, कीर्तिपुर

उग्रतारा यूनिफ पोलीक्लिनिक एण्ड  
डाइग्नोस्टिक सेन्टर प्रा.लि.  
लोकतान्त्रिक चोक, नयाँबजार,  
कीर्तिपुर, फोन नं. ४३३२९२८

न्यू एस.एन. ब्रदर हार्डवेयर  
हनुमानघाट, पाँगा  
४३३३९६७

सानु सूज सेन्टर  
सुन्दरबजार, पाँगा  
मो.नं. ९८४१५८६३६२

प्रयाग महर्जन  
विन्दु ढुवानी सेवा  
सुन्दर बजार, पाँगा  
४३३५४५६, ९८४१२०६०८५

ईश्वर टेलर्स  
सुन्दरबजार, पाँगा  
मो.नं. ९७४१०५६९७९

भिक्टोरिया ट्रेड लिंक  
पाँगा रोड, नयाँबजार, कीर्तिपुर  
फोन नं. ४३३३४४४

## सङ्घीय समाजवादी नेवा: संघको रक्तदान कार्यक्रम

गत असोज १८ गते संघीय समाजवादी नेवा: संघले काठमाडौंको काष्ठमण्डप (मरु सतल) मा रक्तदान कार्यक्रमको आयोजना गरियो ।

प्रमुख अतिथी डा. मंगल सिद्धि मानन्धरले पानसमा दीप प्रज्ज्वलन गरी उद्घाटन गर्नु भएको थियो । संघीय समाजवादी नेवा: संघका अध्यक्ष मन रत्न शाक्यको सभापतित्वमा सम्पन्न उक्त रक्तदान कार्यक्रमका संयोजक धनवहादुर महर्जन 'तिमिला'ले स्वागत मन्तव्य दिनु भएको थियो ।

विशेष अतिथि काठमाण्डौ जिल्ला क्षेत्र नं. ८ का उम्मेदवार पवित्र बज्राचार्यले नेवा: संघले यो रक्तदानको आयोजना गरेर सामाजिक कार्यमा एक कदम अगाडि बढाएको बताउनु भयो । उहाँले मन्तव्यको क्रममा संघीय समाजवादीको तर्फबाट आफूले उम्मेदवार दिएको बारे स्पष्ट पाउँ भन्नुभयो, अहिले देशमा दोस्रो संविधान सभाको चुनाव हुन गैरहेको छ । यस चुनावमा पहिचान पक्षधर र पहिचान विरोधीको बीच प्रतिस्पर्धा हुनेछ । ०६२/०६३ को जनआन्दोलनले स्थापित गरेको पहिचान सहितको संघीयतालाई कसैले इन्कार गर्न सक्दैन । जसले इन्कार गर्छ, उसलाई जनताले सजाय दिने छन । प्रमुख अतिथी डा. मंगलसिद्धि मानन्धरले प्रमुख अतिथीको आसनबाट मन्तव्य राखेकममा पहिलो संविधानसभा राज्य पुनर्संरचना



फोटो प्रेरणा शाक्य

समितिले ल्याएको पहिचान सहितको १४ प्रदेशको आधारमा चुनावी मुद्दा बनाएर संघीय समाजवादी पार्टी चुनावमा होमिएको बताउनु भयो । उहाँले भन्नुभयो, 'अहिले पुराना पार्टीहरु बहुपहिचान भएको ७ प्रदेशको खाका लिएर चुनावी मैदानमा उत्रदै छ । पहिचान भनेको एकल नै हुन्छ । नेवा: राज्यलाई जातिय राज्य भन्ने गरेको छ । नेवा: राज्य भनेको जातिय राज्य होइन । यो एउटा पहिचान हो । आफ्नो पहिचान सबैलाई प्यारो छ । नेकपा एमालेले पहिचान नमानेकोले नै विद्रोह गरी संघीय समाजवादी पार्टी गठन गरेको बताउनु भयो ।

उक्त रक्तदान कार्यक्रममा ४० जनाले रक्तदान गर्नुभएको थियो । जसमा पुरुष २५ र महिला १५ जनाको सहभागिता रहेको थियो । स्वास्थ्यको कारणले रक्तदान गर्न चाहेर पनि रक्तदान गर्न नपाई फर्कनेहरुको संख्या पनि उल्लेख्य रहेको थियो ।

विजया दशमीको उपलक्ष्यमा  
हार्दिक मंगलमय शुभकामना  
मोहनि नखःया लसताय्  
भित्तुना



**किपू बुक प्वाइण्ट**

कीर्तिपुर, नयाँबजार-१७, फोन ४३३१७७५



विजया दशमीको  
उपलक्ष्यमा हार्दिक मंगलमय  
शुभकामना  
मोहनि नखःया लसताय्  
भित्तुना

**युनिक टेलर्स**

नयाँबजार, फोन ४३३१०७८

# हार्दिक श्रद्धाञ्जली

जन्म:  
वि. सं.  
१९७७/५/१७



स्व. देव सुन्दर श्रेष्ठ

स्वर्गारोहण:  
वि. सं.  
२०७०/५/८



हाम्रा श्रद्धय काका देव सुन्दर श्रेष्ठ ९३ वर्षको उमेरमा स्वर्गारोहण हुनु भएको ४५ दिनको पुण्य तिथिमा दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं । सम्पूर्ण शोक सन्तप्त परिवारजनले धैर्य धारण गर्न सकोस भनि कामना गर्दछौं ।

निलकण्ठ अमात्य/मिरादेवी अमात्य  
केशव अमात्य/अन्नजनी अमात्य  
गजेन्द्र अमात्य/अमिना अमात्य  
सम्पूर्ण अमात्य परिवार  
सागल टोल, कीर्तिपुर नपा-५




# हार्दिक श्रद्धाञ्जली

जन्म:

वि. सं. १९८८ माघ

(ने. सं. १०५१)



मदुगु दिं:

ने. सं. ११३३ कौलाथ्व

दुतिया (२०७०/६/२)



मदुम्ह रत्न महर्जन

जिमि अबु सागःत्वाःया खिं बाजं गुरु रत्न महर्जन द३ दँय्  
आकाभाकां मदुगुलिं मदुम्हेसिया चीर शान्तिया कामनायासैं  
हार्दिक श्रद्धाञ्जली देछनाच्चना ।

मृत्याय् /जिलाजं- रत्नमाया महर्जन/ सिद्धिनारायण महर्जन

मृत्याय्/जिलाजं- अर्चना महर्जन / त्रिरत्न महर्जन

मृत्याय्/जिलाजं -दिलकुमारी महर्जन/ मथुरा महर्जन

काय्/भौ - दानवहादुर महर्जन/कमला महर्जन

काय्/भौ - हिरा महर्जन/रिमला महर्जन

छय - रोहन महर्जन

काय्/भौ - दिलवहादुरमहर्जन/ हिरानानी महर्जन

छयपिं- प्रतिक्षा, प्रमिला, दिपेश

काय्/भौ - रुपेश महर्जन/ सकिला महर्जन

छय- रुसल

समस्त महर्जन परिवार, सागः त्वाः कीर्तिपुर न.पा. ५

# हार्दिक शुभकामना

विजया दशमी- २०७० को  
मंगलमय हार्दिक शुभकामना



**फिट टेलर्स**

नयाँबजार, हाइस बस पार्क  
४३३०३८१

**भीगु दास फर्मा**

नयाँबजार, कीर्तिपुर  
४३३५३३८

**जय दासदिल**

**वास: पस:**

अमलिस, किपू ४३३००३६

**कीर्तिपुर टेलर्स**

नयाँबजार, कीर्तिपुर  
४३३०२१६

**आस्था स्टोर**

पाँगा दोवाटो, नयाँबजार, कीर्तिपुर

**कीर्तिपुर मेडिकल हल  
तथा जनहित क्लिनिक**

नयाँबजार, कीर्तिपुर ४३३१७५८

**मोहन टेलरिड सेन्टर**

नयाँबजार, कीर्तिपुर-१७  
९८४१५२४६०२

**फिटनेस प्वाइन्ट ट्रेडिङ्ग**

नेपाल टेलिकम बाहिरीगाउँ, कीर्तिपुर-१७  
फोन नं. ०१-४३३६७०१, ९८४१९८१९७६  
यो विज्ञापन होइन, सत्य तथ्यमा आधारित छ।



# ‘जातीय मुक्तिका लागि संघीयता, वर्गीय मुक्तिका लागि समाजवाद’

नयाँ नेपाल सुहाउँदो  
पहिचान सहितको  
संघीयताका लागि



काठमाण्डौ निर्वाचन क्षेत्र नं. १० बाट

उद्योग व्यवसायी, पूर्व जनप्रतिनिधि, समाजसेवी एवं  
संघीय समाजवादी पार्टीका केन्द्रीय सदस्य रमेशचन्द्र प्रधानलाई  
संविधानसभाको चुनावमा अत्याधिक मतले बिजय गराऔं



संघीय समाजवादी पार्टी, नेपाल,  
काठमाण्डौ जिल्ला क्षेत्र नं. १०

## हार्दिक शुभकामना

विजया दशमी- २०७० को  
मंगलमय हार्दिक शुभकामना



शाक्य ज्वेलर्स

नयाँबजार, कीर्तिपुर  
फोन नं. ४३३४६६५

## हार्दिक शुभकामना



विजया  
दशमीको  
मंगलमय  
हार्दिक  
शुभकामना



गुणस्तरीय तथा सुपथ मूल्यमा खाद्यान्न सामग्रीहरुका  
साथै विद्युतीय र घरायसी सामग्रीहरुका लागि हामीलाई  
सम्झनु होस् ।

कीर्तिपुर बहुउद्देश्यीय सहकारी संस्था र कीर्तिपुर  
सहकारी पसल (Kirtipur Co-Shop) सुविधासम्पन्न तथा  
यथेष्ठ पार्किङ सुविधासहितको नयाँ KMC Building मा  
सरेको सहर्ष जानकारी गराउँदछौं ।

कीर्तिपुर सहकारी पसल

KMC Complex, नयाँबजार कीर्तिपुर  
फोन नं. ४३३५५५१

**DTC**  
your voice, our passion

# को मोवाईल र सर्भिस सेन्टर अब कीर्तिपुरमा

तपाईंले सोचे भन्दा कम मूल्यमा DTC का smartphone  
एक वर्ष warrenty को साथमा

**GT 9**



**GT 7**



**GT 6**



**GB3**



**GE5**



**Free Flip Cover on any  
Smartphone of DTC**

**MOBILE MARKET 'N' KLINIC  
LOKTANTRIC CHOWK**

**PHONE NO. 9851152393, 9843307412**

**सीम कार्ड  
सिस्तेमा**